


I. Avviż tal-Gvern Nru. 402 tat-22 ta' Ottubru 1929 iffirmit mill-Ministru tal-Pulizija ad interim Walter Salomone, Malta Government Gazette No. 7245, Tuesday, 22nd. October 1929, pp. 804-805.

5 ta' Ottubru 1999. ©1999 Anthony Camilleri.

Xelter u Bombi fiċ-Ċentru tal-Mosta fis-snin 1940-41

minn **Alexander BONNICI**
OFM Conv., HED., S.Th.L., Ph.B.



Ghalkemm harġu xi kotba wkoll dwar il-Mosta, ghad fadal hafna x'jinkiteb dwar żmien it-tieni gwerra dinjija. Kitba dokumentata dwar il-gwerra ghadha ma saritx. Ix-xeltrijiet kienu tal-gvern, u ghalhekk fihom sata' jistkenn kulhadd. Xi post iehor intuża bhala xelter bhalma kienet il-kannierja ta' taht il-knisja parrokkjali. Kien hemm, imbaghad, xi familji privati li kellhom xelter privat ghalihom. Sejjer nikteb biss fuq xelter fiċ-ċentru tal-Mosta u fuq bumbardament li keġlu l-konsegwenzi koroh tieghu.

Xahrejn Koroh

Il-grajjiet sejrjn jehduna biex insiru nafu xi haġa minn dak li sar bejn il-15 ta' Diċembru ta' l-1940 u l-14 ta' Frar ta' l-1941. Qieghed nibni din il-kitba fuq ġabriet originali tal-gwerra li nsibuhom fl-Arkivju Nazzjonali ta' Malta, li illum qieghed ir-Rabat, maġenb il-knisja ta' San Franġisk, fejn kien hemm l-Isptar *Santu Spiritu*. Ma jidhirlix li kien hawn min qabad f'idejh dan il-materjal.

Malta kienet dahlet fil-gwerra fl-10 ta' Ġunju ta' l-1940. Il-bumbardamenti bdew mill-ghada stess. Xeltrijiet kien ghad ma hawnx. Tul l-ewwel sitt xhur ta' gwerra kien ghadu ma miet hadd mill-Mosta. Xeltrijiet fil-Mosta bdew jithaffru hafna. Sejjer nikteb fuq wiehed biss li beda jithaffer fiċ-ċentru.

Xelter fiċ-Ċentru

Ġużepi Galea kien soprintendent f'isem l-A.R.P., jiġifieri *Air Raid Precaution*. Ghalhekk, hu kien responsabbli biex jaħseb ghal kulma kien mehtieg f'każ ta' attackki ta' l-ghadu. Lill-awtoritajiet, fil-15 ta' Diċembru ta' l-1940, Galea gharrafhom x'kien qieghed isir.

Erba' xhur qabel, fis-16 ta' Awwissu ta' l-1940, beda x-xoghol fil-lemin tad-dahla ewlenija ta' l-iskola. Il-haddiema kienu esperti fi thaffir ta' dik l-ghamla. Huma kienu diġa' hadmu f'xoghol simili mal-militar. It-thaffir tlesta fi żmien erba' xhur, u kien sar xoghol tajjed. Waqt li x-xoghol kien sejjer, Sir William Dobbie, Gvernatur ta' Malta, fis-17 ta' Ottubru ta' l-1940, mar iżur il-post, u wera interess f'dak li kien qed isir. Hu tkellem mal-haddiema u talab minghandhom xi taghrif dwar il-pjanta li kienu ghamlu ghax-xelter.

Il-haddiema, ghall-ġid tal-Maltin, riedu jhaffu fix-xoghol. Ghalhekk, huma hadmu anke f'hin li fih setghu

jistrieħu. Barra minn hekk, meta ma kellhomx ghodda biżżejjed, huma ghamlu użu minn ghodod personali taghhom.

L-ispiza kienet ta' seba' liri sterlini. Imma x-xoghol kien qed jiġi vvalorizzat ghal £120. L-A.R.P. tal-Mosta kienu jixtiequ li dawk li kienu fuqhom imorru jżuru l-post halli jaraw b'ghajnejhom ix-xoghol tajjed li kien sar.

Ġużepi Galea ha hsieb jagħmel pjanta ta' dan ix-xelter. Ritratt ta' din il-pjanta qed jidher ma' din il-kitba. Nosservaw li kien hemm dahla li nużat minn kull min stkenn fih. Kienu jinżlu ghalih bi sbatax-il targa. Kien hemm sala li kienet l-aħjar post biex dawk li jistkennu jingabru fih. Kamra ohra kienet isservi biex fiha jzommu l-medicini u jerfghu mahżun dak li sata' jkun mehtieg.¹

Il-haddiema kien jishoqqilhom li jithallsu ghax-xoghol taghhom. Ghalhekk, Galea ppropona li jagħtuhom xi granet ta' mistrieħ u jhallsuhom taghhom. Fi żmien ta' gwerra, ma kienx possibbli li x-xoghol jieqaf. Ghalhekk, ġie propost li, wiehed wara l-iehor, jinghataw tlitt ijiem ta' mistrieħ.

Il-Hsarat ta' l-Attakk tat-13 ta' Frar 1941

L-ewwel vittmi fil-Mosta kienu fid-19 ta' Jannar 1941. Imma bumbardamenti oħrajn ikkaġunaw hsarat ohra. Sejjer nagħti taghrif fuq bumbardament wiehed. Hu dak tat-13 ta' Frar ta' l-1941. Kien bumbardament li ha 25 minuta. Sparar ta' xi murtali habbar l-attakk mill-ajru fis-7.25 ta' fil-ghaxija. L-użu tas-sirena kien ghadu fil-bidu tieghu.

Waqqghu l-bombi qrib il-knisja parrokkjali. Ġanni Camilleri, ta' 32 sena, li kien joqghod f'26, Triq Santa Margerita, intlaqat f'riġlejh ix-xellugi minn frak li tar

minn bomba li splodiet. Dan kien waqt li kien sejjer jġiri minn daru għal gox-xelter. Imma ġie kkurat malajr mit-tabib distrettwali, u helisha hafif.

Żewġ bombi ta' 500 libbra l-wahda splodew fl-għelieqi ta' Ġużè Tonna, imlaqqam *Ta' Santu*, li kien joqgħod f'nr. 6, Triq Santa Margerita. Hu kellu xi hšarat žgħar fis-saqaf tar-razzett tieghu u fl-istalel. Inqerdu wkoll xi proviżjonijiet ta' hxejjex li kellu.

Bomba ohra qawwija ta' xi 500 libbra niżlet u splodiet fil-ġnien ta' Franġisku Fenech, imlaqqam *Tan-Nexxufi*, li kien joqgħod f'243, Triq Santa Margerita. Xi hšarat ġraw lill-hitan tad-djar ta' dawk l-inhawi. Tfarrak hafna hġieġ, waqt li bibien u twieqi sfaw miftuha mill-buffura qawwija li l-bomba ġiebet magħha.

Bomba ohra ta' l-istess daqs waqgħet fl-għelieqi ta' Kustanz Grech, fil-limiti ta' Sajtar, qrib il-Mosta, imma f' post jagħmel man-Naxxar.

Id-difiża ma kenitx organizzata tajjeb biżżejjed. Kienu jisparaw xi maskli biex, bil-hoss u d-dawl tagħhom bejn inżul u tluġ ix-xemx, jinfurmaw lill-popolazzjoni bil-bidu ta' bombardament. Matul il-ġurnata kien jġi sparat xi murtal b'hafna dhahen għall-istess skop. Imma dawk tal-Mosta lmentaw li l-maskli


ma kienux jidhru u jinħassu hliet minn min kien fil-qrib. Dawk li kienu jkunu iżjed minn 200 metru 'l bogħod ma kienu jintebhu b'xejn. Għalhekk, dahal malajr l-uzu li, minbarra li jisparaw il-maskli, jingħata wkoll sinjal bit-tinwih ta' sirena li kien hemm fl-għassa tal-pulizija. Imma lanqas din ma kienet biżżejjed għax ma kienux jisimghuha hliet dawk li kienu fil-qrib.

Il-Mosta kellha bosta djar u rżezet imbegħdin miċ-ċentru. Il-familji li kienu fihom hassew li ma kienux imħarsin tajjeb. Għalhekk, dawk ta' l-A.R.P. ipproponew li jkun hemm għallinqas sirena ohra halli titqiegħed lejn in-naha tal-punent tal-Mosta, jġigifieri lejn in-naha Ta' Vneżja.²


Dawn il-bumbardamenti ma kienux mill-kbar li ġarrbet il-Mosta. L-akbar li kellhom jġru kienu fis-sena 1942. Imma kull tagħrif dwar iż-żmien ikrah tal-gwerra hu importanza għall-istorja.

Dokumentazzjoni:

1. Arkivju Nazzjonali ta' Malta, ARP, Bundle 41, Mosta Centre, 1939-44, n. 39 (1940): Jos. Galea, 15/12/1941.
2. Fl-istess post, n. 50 (1941), Report minn Jos. Galea l'A.R.P.O., 14/2/1941.



Ix-Xelter fiċ-ċentru tal-Mosta, a) minn barra u b) minn ġewwa.



scale in feet.

Jos. Galea